

ہندوستان عہد عتیق کی تاریخ میں

جناب سید محمود حسن صاحب قیصر اردو پری۔ مسلم یونیورسٹی علی گڑھ

(۲)

مدرسہ جندیابور | ہندوستان کی قدیم حضارت کا ایک بڑا ثبوت یہ ہے کہ مدرسہ جندیابور جو فلسفہ و طب کا بڑا مرکز تھا اس میں یونانی علوم کے ساتھ ہندی ثقافت کی تعلیم بھی دی جاتی تھی۔ خانہ خوری کا بیان ہے کہ

ومدرسة جندیابور في الاهواز التي
اشبهها كسرى انوشروان (۵۳۱-۵۷۹ م)
وجعلها معهدا لدراسات الفلسفية و
الطبية ومعظم اساتذتها من النساطرة
وكانت تدرس فيها الثقافة الهندية
بجانب الثقافة اليونانية وكانت من
ثلاث مراكز لثقافات: اليونانية
والهندية والفارسية، وقد اشتهر
بالطب وظلت تؤدي خدماتها الثقافية
في العهد العربي -

نیز امپراطور کا مدرسہ جندیابور جس کا بانی کسری نوشیروان
(۵۳۱ - ۵۷۹ م) تھا اور جو فلسفہ و طب کا واحد
مرکز تھا جس کے بڑے اساتذہ فسطحہ ہوتے تھے -
اس میں یونانی ثقافت کے ساتھ ساتھ ہندی ثقافت کی بھی
تعلیم دی جاتی تھی اور اس کا نام سے وہ تین ثقافتوں
کا مرکز تھا۔ یونانی، ہندی اور فارسی - یہ
مدرسہ طب میں بڑی شہرت رکھتا تھا اور اس کی
ثقافتی خدمات عربی عہد میں بھی جاری رہیں

لے تاریخ الادب العربی (ص ۳۲۹)

ہندوستان اسطین | ہندوستان قدیم ایام سے اپنی حکمت اور فلسفہ میں اتنا مشہور تھا کہ اسلام کے آنے کے بعد اسلام کی نظر میں بھی اس کی شہرت عربوں میں برقرار رہی، چنانچہ اسلام کا ہر مودخ جب ہندوستان کا ذکر کرتا ہے تو اپنے تاثرات کا اظہار کئے بغیر آگے نہیں بڑھتا۔ ذیل میں صرف چند اسطین کے اقوال نقل کئے جلتے ہیں جو انھوں نے ہندوستان کے بارے میں روایت کئے ہیں۔

عبد اللہ بن عمر والعاہیؓ

صورت اللہ نبیاً علی خمسة اجزاء علی
اجزاء الطیر: الراس والمصدر والجناحین
والذنب۔ رأس الدنیا الصین والجناح الایمن
الهند والجناح الایس الحزر۔
دنیا کی شکل ایک طائر کی شکل پر ہے جس کے ۵ اجزاء
ہوتے ہیں، سر اور سینہ، دونوں بازو اور دم
دنیا کا سر وہیں ہے اور داہنا بازو ہند اور بائیں
بازو حزر ہے۔

یعقوبیؓ

والهند اصحاب حکمة ونظروهم
یعقون الناس فی کل حکمة فقولهم فی
النجوم اصح الا قایل و کتابہم فیہ کتاب
"السندھند" الذی منه اشتق کل علم
من علوم زمانہم فبہ الیونانیون والفرس
وغیرہم وقولہم فی الطب المقدم ولہم
فیہ الکتاب الذی یسمی "سسرود" فیہ
علامات الادواء ومعرفۃ علاجها وادویہا
وکتاب "سوک" و کتاب "ندان" فی علامات
اربعاۃ واربعۃ ادواء ومعرفۃہا
اور ہندوستانی صاحب حکمت اور ارباب نظر ہیں، وہ ہر قسم
کی حکمت میں سب لوگوں پر وقت رکھتے ہیں، علم نجوم میں
ان کے اقوال سب سے زیادہ صحیح ہوتے ہیں اس میں
ان کی کتاب "السندھند" ہے جو ایسی بنیادی کتاب ہے
جس سے وہ تمام علوم متفرع ہوتے ہیں جن پر یونانیوں
اور اہل فارس و فیون نے بحث کی ہے۔ طب میں ان کا قول
سب پر مقدم ہے اور اس فن میں ان کی ایک کتاب ہے
جسے "سسرود" کہتے ہیں، اس میں بیماریوں کی علامات
ان کے علاج اور وہ ان کی تفصیل ہے۔ کتاب "سوک"
اور کتاب "ندان" چار سو چلیریدوں کی علامات

۱۔ ابن عساکر: تاریخ مدینہ دمشق (ص ۱۷۸)، ۲۔ یعقوبی: تاریخ (۱، ۹۴)

کے بیان میں ہے، اس میں علاج کا بیان نہیں ہے اور کتاب ”سندھشان“ بھی علم طب میں ہے جس کے معنی ہیں ”کامیابی کی صورت“ ان کے علاوہ ایک اور کتاب ہے جس میں دواؤں کے گرم اور سرد ہونے، دواؤں کی قوتوں، سال کی تفصیل کے بارے میں ہندی اور دومی اطباء کی جو اختلافات ہیں ان کا بیان ہے، ایک کتاب جڑی بوٹیوں کے ناموں پر جو جس میں ایک ایک بوٹی کے دس دس نام ہیں، ان کے علاوہ بھی طب میں ان کی کتابیں ہیں اور منطق و فلسفہ میں ان کی بہت سی کتابیں ہیں جن میں اس علم کے اصول کا بیان ہو، ان ہی میں ایک کتاب حدود منطق کے علم میں ”طوفان“ ہو نیز ایک اور کتاب جو جس میں ہندوستان اور روم کے فلاسفہ کے اختلافات اور تفاوت کا بیان ہو اور ہندوستان کی اور بھی بہت سی کتابیں ہیں جن کا ذکر موجب طوالت ہو۔

علاج، و کتاب ”سندھشان“ و تفسیرہ صورت النجوم و کتاب فیما اختلفت فیہ الهند و السوم من الحار و البارد و قوی الادویة و تفصیل السنة و کتاب اسماء العقاقیر کل عقار با اسماء عشرة و لہم غیر ذلک من الکتب فی الطب و لہم فی المنطق و الفلسفة کتب کثیرة فی اصول العلوم منها کتاب ”طوفان“ فی علم حد و المنطق و کتاب فیہ فلاسفة الهند و السوم و لہم کتب کثیرة یطول ذکرہا و یبعد عرضہا۔

مسعودی، تبنت کا ذکر کرتے ہوئے لکھتا ہے:

(تبنت) کے بادشاہ کے بعد ہندوستان کا بادشاہ ہے جو حکمت کا بادشاہ اور باقیات والا بادشاہ ہو اس لئے کہ بڑے بڑے سلاطین کے نزدیک یہ بات انی ہوئی ہے کہ حکمت کا منبع ہندوستان ہے، اس کے بعد دوسرا مرتبہ چین کے بادشاہ کا ہے۔

ثم يتلوہ ملك الهند و هو ملك الحکمة و ملك الفیلة لان عند ملوک الاکابر ان الحکمة من الهند بدأ و ہا ثم يتلوہ فی المرتبة ملك الصين۔

ابوزید حسن سیرانی معاصر مسعودی کا بیان ہے:

لے مروج الذهب (۱: ۱۳۵) لے ہندوستان عربوں کی نظر میں، ۵۷

وبعد هزم ملك الغيلة و هو ان (تروکوں کے بعد ہاتھیوں والا یعنی ہندوستان
ملك الهند و نجدد عندنا ملك کا بادشاہ ہو جس کو ہم حکمت کا بادشاہ سمجھتے ہیں،
الحكمة لان اصلها منهم۔ کیونکہ حکمت کا منبع سرزمین ہند ہے۔

ابن المقفع جس نے دنیا کے مختلف ممالک کا گہرا مطالعہ کیا تھا، اس کے سامنے ہندوستان کا ذکر کیا
تو کہا ”ہم اصحاب الفلسفہ“ وہ فلسفہ دانے ہیں۔

عمر بن عبدالعزیز | اسلام کی تاریخ میں اموی حکومت کا دور ایک تابناک دور ہے، جبکہ شازادہ سبط
اور ہندی راجہ | وجہ روت کا آفتاب خط نصف النہار پر منو پاشی کر رہا تھا اور بڑے بڑے سلاطین
اس کی ہیبت سے لرزہ بر اندام تھے۔ اس وقت بھی ہندوستان کا ایک راجہ جب اموی خلیفہ عمر بن عبدالعزیز
کو خط لکھا ہے تو اس طرح لکھا ہے۔

من ملك الاملاك الذی ہوا من اس بادشاہ کی طرف سے ہم ایک ہزار بادشاہوں کا
الف ملك والذی تحتہ بنت الف ملك بیٹا ہے، جس کی لکڑیاں ہزار بادشاہوں کی بیٹی ہے
والذی فی مربطہ الف فیل، والذی لہ جس کے فیل خانے میں ایک ہزار ہاتھی ہیں جس کی قلمرو
نهران ینبتان العود والعوۃ والمجنس میں دو ایسی نہریں ہیں جو عود اور لکڑی اور ہلوان اور
والکافور الذی یوجہ ریحہ علی اثنا عشر کا فوٹا لگاتی ہیں جس کی خوشبو بائیس میل تک جاتی ہے جو کس
میلا، الی ملک العرب الذی لا یشک باؤشاہ کی طرف جو کسی کو ان کا شریک نہیں گردانتا، ابعد
باللہ شینا۔ اما بعد: فانی اسرت ان میں چاہتا ہوں کہ آپ میرے پاس کسی ایسے شخص کو بھیجیں
تبعث الی رجلًا یعلمن الاسلام دیوفقنی جو مجھ کو اسلام کی تعلیم دے اور اس کے حسد سے مجھ
علی حد ودی، والسلام۔ کو بتائے۔ والسلام

ممکن ہے بعض لوگ اس کو تسلی اور تفاخر پر محمول کریں جو عملاً سلاطین کا خاصہ ہوتی ہے لیکن جن حضرات
نے تاریخ کا مطالعہ کیا ہے وہ سمجھ سکتے ہیں کہ ایک بادشاہ جیب دوسرے بادشاہ کو خط لکھا ہے تو پوری

لے آؤ گی: بلوغ العرب فی سیرۃ احوال العرب (۱: ۱۵۹) لے ایٹھا (۱: ۱۶۶) العقد الفرید مصر (۲: ۱۹۳) (۲: ۲۰۲)

ذمہ داری کے ساتھ لکھتا ہے اور کوئی تعلق اس میں ایسی نہیں ہوتی جو حقیقت اور واقعہ کے خلاف ہو۔ خصوصاً جبکہ صلح کے ماحول میں خط و کتابت کی جارہی ہو۔ اس بنا پر اس ہندی بادشاہ کا اپنے کو ایک ہزار بادشاہوں کا بیٹا اور اپنی ملکہ کو ایک ہزار بادشاہوں کی بیٹی لکھنے کے معنی بجز اس کے اور کچھ نہیں ہو سکتے کہ اس کے اور اس کی ملکہ کے سلسلہ آبا میں ایک ہزار بادشاہ ہو چکے تھے اور خود وہ ان ایک ہزار پر ایک کا اضافہ تھا۔ اس سے اندازہ کیا جاسکتا ہے کہ ہندوستان میں کتنے قدیم زمانے سے منظم حکومت رہی ہے۔

طیب ہندی اور | اہل ہند کو اپنی طب اور فلسفے پر جونا زہا ہے وہ اسلام کے آنے کے بعد بھی برقرار رہا
امام جعفر صادقؑ جیسا کہ روایات بتاتی ہیں کہ شابان بنی امیہ اور بنی عباس کے یہاں ہندی فاضل سفر
برابر جاتے تھے اور مسلمانوں سے ان کے گرم گرم مباحثے ہوئے ہیں۔ ان کے اس زمانہ تفاخر کو پہلی مرتبہ اگر
کسی نے شکست دی ہے تو وہ تسبیح آل محمد کا چھٹا دانہ امام جعفر بن محمد الصادق علیہ السلام کی ذات ہے جو علم
امیر المؤمنینؑ کے صحیح وارث اور اپنے وقت میں رسول اسلام کے سچے جانشین تھے۔ مفسور عباسی کا مفسر
ربیع راوی ہے کہ ایک مرتبہ مفسور عباسی کے دربار میں ایک ہندی طبیب آیا اور اس نے طب اور فلسفہ کے
مسائل بیان کر کے مفسور راوی اس کے شرکاء دربار کو اپنے علم سے مرعوب کرنا چاہا۔ اس روز اتفاق سے مفسور
کی مجلس میں امام جعفر صادق علیہ السلام بھی تشریف فرما تھے، آپ خاموشی سے اس کی تقریر سنتے رہے جب
وہ سب کچھ کہہ چکا تو امام کی طرف متوجہ ہوا اور کہا: اے ابو عبد اللہ جو کچھ میں نے بیان کیا آپ اس سے
متفق ہیں؟ امام نے فرمایا: نہیں اس لئے کہ جو کچھ میرے پاس ہے وہ اس سے بہتر ہے جو تمہارے پاس
ہے۔ ہندی نے متعجب ہو کر پوچھا: وہ کیا؟ فرمایا میں حارک علاج بارد سے اور بارد کا علاج حار سے
کرتا ہوں اور تر کا خشک سے اور خشک کا تر سے اور نتجہ کو الشرب چھوڑ دیتا ہوں نیز رسول اللہؐ نے اس بارے
میں جو کچھ فرمایا ہے اس کو کام میں لاتا ہوں، آپ کا ارشاد ہے: ”واعلم ان المحدث بیت الداء و
الحمیتہ هی الداء و اعود البدن ما اعتاد“ (معدہ بیماری کا گھر ہے اور پرہیز بر مرض کی دوا ہے
اور جسم کو جس چیز کا عادی بنانا چاہیے اس کا عادی بنایا جائے) ہندی نے جواب دیا: یہی تو کل طب ہی
اس پر امام نے فرمایا: کیا تم یہ سمجھتے ہو کہ میں نے یہ اصول طب کی کتابوں سے لیا ہے؟ طبیب ہندی

نے جواب دیا، 'یقیناً ایسا ہی ہے، آپ نے فرمایا، 'نہیں میں نے یہ افسدے لیا ہے جو پاک اور منزه ہے پھر آپ نے فرمایا: 'اے ہندی: یہ بتاؤ کہ طب کا میں زیادہ عالم ہوں یا تم، ہندی نے کہا، 'میں امام نے فرمایا: اچھا تو میں تم سے کچھ سوالات کرتا ہوں ان کا جواب دو۔ ہندی نے کہا: بسم اللہ! اس پر آپ نے حسب ذیل اکیس سوال اس سے کئے۔

- ۱۔ کاسہ سر کو ہڈیوں کے ذریعہ خانہ دار کیوں بنایا گیا ہے ؟
- ۲۔ سر پر بال کیوں آگائے گئے ہیں ؟
- ۳۔ پیشانی کو مسطح اور بغیر بالوں کے کیوں چھوڑا گیا ہے ؟
- ۴۔ پیشانی پر شکنیں اور خطوط کیوں پیدا کئے گئے ہیں ؟
- ۵۔ دونوں آنکھوں پر بارود قرار دینے میں کیا حکمت ہے ؟
- ۶۔ آنکھ کی شکل با دام سے مشابہ کیوں بنائی گئی ہے ؟
- ۷۔ ناک کی جگہ دونوں آنکھوں کے درمیان کیوں رکھی گئی ہے ؟
- ۸۔ ناک کا سوراخ اس کے نیچے کیوں ہے ؟
- ۹۔ ہونٹ اور شائبہ دہن کے اوپر کیوں رکھے گئے ہیں ؟
- ۱۰۔ مردوں کے ڈاڑھی کیوں ہے ؟
- ۱۱۔ آگے کے دو دانت تیز، ڈاڑھیں چوڑی اور کوٹھیلیاں لمبی کیوں ہیں ؟
- ۱۲۔ تنہیلی کو بغیر بالوں کے کیوں چھوڑا گیا ہے ؟
- ۱۳۔ بال اور ناخن بے جان کیوں رکھے گئے ہیں ؟
- ۱۴۔ دل کی شکل دائرہ منور کی مانند کیوں رکھی گئی ہے ؟
- ۱۵۔ جگر کی شکل متحدہ کیوں ہے ؟
- ۱۶۔ گردہ لوبہ کے دانہ کی شکل پر کیوں بنایا گیا ہے ؟
- ۱۷۔ دونوں گھٹنے پیچھے کی طرف کیوں مڑتے ہیں ؟

۱۸۔ پھیپھڑوں کو دو قطعوں میں کیوں بنایا گیا ہے ؟

۱۹۔ پاؤں کی ایڑی اور پنچے کے درمیان خلا کیوں رکھا گیا ہے ؟

طبیعی ہندی ان سوالات میں سے کسی ایک کا جواب نہ دے سکا۔ امام نے فرمایا: اچھا میں تم کو ان کا جواب دیتا ہوں۔ یہ کہہ کر آپ نے ایک ایک سوال کا جواب دینا شروع کیا۔

۱۔ آپ نے فرمایا۔ سر میں ہڈیوں کا جال اس لئے رکھا گیا ہے کہ کاسہ سرخ پیکر اندر سے خول ہے اس لئے ہڈیوں کے ذریعہ اگر اس کے چھوٹے چھوٹے خانے نہ کئے گئے ہوتے تو دروہیت جلد راہ پالیا کرتا۔

۲۔ سر پر بال اس لئے رکھے گئے ہیں کہ ان کے ذریعے دماغ تک روغن پہنچ سکے اور اندر کے بھامات باہر نکل سکیں۔ نیز سردی اور گرمی میں جن کا ایک خاص مقدار میں دماغ تک پہنچنا ضروری ہے اس پر اثر کر سکیں۔

۳۔ پیشانی کو بغیر بالوں کے اس لئے رکھا گیا ہے کہ روشنی اس سے ٹکرا کر آنکھوں کی طرف آتی ہے۔
۴۔ اس پر خطا اور شکنیں اس لئے رکھی گئی ہیں کہ پسینہ اور دیگر رطوبات جو سر سے گرتی ہیں یہ ان کو روکے رہیں اور آنکھ ان سے محفوظ رہے اتنی دیر کے لئے کہ آدمی اس کو صاف کر سکے۔ اس کی مثال اس طرح ہے جیسے زمین پر نشیبی مقامات اور نہریں جو پانی کو سطح ارض پر پھیلنے سے روکے رہتی ہیں۔

۵۔ بھوؤں کو آنکھوں کے اوپر قرار دینے جانے میں یہ حکمت ہے کہ وہ روشنی کو ایک انداز سے گئے بوجب آنکھوں تک پہنچاتی رہیں، تم یہ نہیں دیکھتے کہ جب روشنی تیز ہوتی ہے یا آفتاب بالکل سامنے ہوتا ہے تو انسان اپنا ہاتھ آنکھوں پر رکھ لیتا ہے تاکہ روشنی انداز سے کے مطابق آنکھوں تک پہنچے۔

۶۔ ناک کی جگہ دونوں آنکھوں کے درمیان اس لئے رکھی گئی ہے کہ وہ روشنی کو دونوں آنکھوں کے درمیان برابر برابر تقسیم کرتی ہے اور کسی ایک آنکھ پر زیادہ بوجھ نہ پڑے۔

۷۔ آنکھ کی شکل بادام سے مشابہ اس لئے بنائی گئی تاکہ دوا کی سلائی ان میں گھوم سکے اور باہر نکل سکے۔ اگر اس کو دائرہ کی مانند گول بنایا جاتا تو سلائی اچھی طرح اس میں نہ گھوم سکتی اور دوا پوری آنکھ میں نہ پہنچتی۔

۸۔ ناک کا سوراخ اس کے نیچے اس حکمت کے پیش نظر رکھا گیا تاکہ دماغ کی فاضل رطوبات اس کے

ذریعہ سے نکلتی رہیں اور راتوں شام تک پہنچ سکے، اگر یہ سوراخ ناک کے اوپر ہوتا تو نہ رطوبات ان سے خارج ہو سکتے نہ شام خوشبو، بدبو کا احساس ہو سکتا۔

۹۔ ہونٹ اور شارب کو منہ کے اوپر اس لئے بنایا گیا تاکہ دماغ سے جو فاضل رطوبات باہر آئیں وہ براہ راست دہن تک نہ پہنچیں اور کھانے پینے کی اشیاء ان سے آلودہ نہ ہوں، اتنی دیر کے لئے کہ آدمی ان کو صاف کر لے۔
۱۰۔ دائرہ صلی کی حکمت، مرد اور عورت کے درمیان جنسی امتیاز قائم کرنا ہے۔

۱۱۔ آگے کے دودانت تیز رکھے گئے، چیزوں کو کاٹنے کے لئے، دانتوں کو چوڑا بنایا گیا تاکہ ان کے ذریعہ سے اشیاء خوردنی کو اچھی طرح چایا جاسکے، کوٹلیوں کو اونچا رکھا گیا تاکہ وہ دانت اور دانتوں کو مضبوط رکھیں۔ اسی طرح جیسے مکان کی بنیاد میں ستون رکھے جاتے ہیں۔

۱۲۔ ہتھیلیوں کو صاف رکھا گیا، اس لئے کہ ان کے ذریعے سے لمس واقع ہوتا ہے اگر ان پر بال ہوتے تو لمس میں دشواری ہوتی اور آدمی کسی چیز کو چھو کر اس کا احساس نہ کر سکتا۔

۱۳۔ بالوں اور ناخن کو بچان رکھا گیا، اس لئے کہ ان دونوں چیزوں کا بڑھ جانا، بدنما معلوم ہوتا کہ اور کاٹنا ضروری ہے اگر ان میں جان ہوتی تو کاٹنے میں تکلیف ہوتی۔

۱۴۔ دل کو تخم صوبر کی شکل کا بنایا اس لئے کہ وہ دائروں میں ہے، اس کے سر کو نوک دار قرار دیا تاکہ پھیمپھڑے کے اندر آجائے اور اس کے ہلنے سے ٹھنڈا ہوتا رہے، مبادا مغز اپنی حرارت کے سبب جل جائے۔

۱۵۔ جگر کو زہنہ بنانے میں حکمت ہے کہ وہ معدے کو سنگین کرے اور جو غذا جگر میں پہنچے وہ پلٹ کر ب معدہ کی طرف آجائے اور جگر اس کو اچھی طرح پختہ کرے تاکہ اس میں جو کچھ گیس ہوں وہ سب نکل جائیں۔

۱۶۔ گردے کی شکل دانہ لوبیا کی مانند رکھی گئی کیونکہ اس پر مٹی قطرہ قطرہ ہو کر گرتی ہے اگر وہ مرلے یا مدد شکل کا ہوتا تو مٹی اس میں رک جایا کرتی اور جب تک دو سر قطرہ اگر گرتا تو پہلا قطرہ اسی جگہ پر موجود رہتا۔ اس صہرت میں مٹی کے خرورج سے مرد لذت اندوز نہ ہو سکتا۔ اس لئے کہ مٹی اپنے محل سے جو بڑھ کر کی ہڈی ہے، گردے کی طرف گرتی ہے، اس وقت گردہ کیڑے کی طرح سکڑتا اور پھیلتا ہے۔ اس حال میں مٹی کو تھوڑا تھوڑا کر کے اس طرح شانے کی طرف پھینکتا ہے جیسے کمان تیرے۔

۱۷۔ گھٹنا پیچھے کی طرف مڑتا ہے، کیونکہ آدمی اپنے سامنے کو چلتا ہے۔ اگر گھٹنے کی یہ ساخت نہ ہوتی تو حرکت میں یہ اعتدال قائم نہ رہ سکتا اور چلنے میں آدمی گر جایا کرتا۔

۱۸۔ پھینچنے والے کو دو نقطوں میں رکھا تاکہ دل ان دونوں کے درمیان کی تنگ نالی میں داخل ہو سکے اور اُن کے چلنے سے دل کی حرارت کم ہوتی رہے۔

۱۹۔ ایٹمی اور پنچے کے درمیان خلا اس لئے رکھا گیا کہ اگر پورا پاؤں زمین پر پڑتا تو چکی کے پاٹ کی طرح سنگین اور بھاری معلوم ہوتا، جس کو اگر کھڑا کیا جائے تو ایک پتھر لڑھکاکر لجا سکتا ہے اور پٹ کر دیا جائے تو ایک توانا مرد بھی دقت کے ساتھ اٹھائے گا۔

طیب ہندی امام کے یہ جوابات سن کر مبہوت ہو گیا اور کہنے لگا ”من این لك هذا العلم“ یہ علم آپ کے پاس کہاں سے آیا، آپ نے جواب دیا ”اخذت عن نبی اللہ صلی اللہ علیہ وسلم“ اخذت عن نبی اللہ صلی اللہ علیہ وسلم عن جبرئیل علیہ السلام عن رب العالمین جل جلالہ الذی خلق الاجسام والارواح“ میں نے یہ علم اپنے آباؤں سے کرام علیہ السلام سے، انھوں نے رسول اللہ صلی اللہ علیہ وسلم سے، انھوں نے جبرئیل علیہ السلام سے، انھوں نے اللہ سے جو نام عالموں کا پالنے والا ہے، جس نے جنوں اور روجوں کو پیدا کیا، حاصل کیا ہے۔

ہندی نے کہا: آپ سچ فرماتے ہیں ”واشهد ان لا اله الا الله وحده لا شريك له“ میں گواہی دیتا ہوں کہ سوائے اللہ کے کوئی دوسرا معبود نہیں اور محمد اس کے رسول ہیں اور آپ اعلم زمانہ ہیں۔

ہندوستان میں غیر ملکی ہندوستان کی یہ خصوصیت بھی نمایاں ہے کہ ایک طرف اگر وہ فاطمین عالم کی جوامحاجہ بنیان مذہب کی آمد رہا ہے تو دوسری طرف دیگر ممالک کے بانیان مذاہب اور مبلغین بھی مختلف ناموں میں یہاں آئے ہیں اس طرح اگر دیکھا جائے تو ہندوستان کے پاس فلسفہ و علم کلام کا جو قیمتی ذخیرہ ہے وہ ذاتی ہونے کے ساتھ ساتھ اضافی بھی ہو۔ یہ موضوع اگرچہ کافی دلچسپ اور معلوماتی ہے، لیکن مجھے اس کے صریح اس حصے سے بحث کرنا ہے جو عہدِ قنیت سے متعلق ہے۔ اس لئے اسی پر اکتفا کر دوں گا۔

اس فہرست میں سب سے پہلا نام "زردشت" کا ہے جو ایران کا مشہور حکیم اور مذہبِ شنیہ کا بانی ہوا ہے
اس کا پہلا منہجر کے زمانہ میں ہوا۔ اس کے باسے میں ابن اثیر کا بیان ہے:

صنف کتابا وطواف بہ الارض (زردشت نے) ایک کتاب تصنیف کی تھی اداس کو لے کر دنیا کے مختلف
فنا عورت احد مغناہ و سرعہ اتھا لغتہ ممالک میں گیا لیکن کوئی اس کے معنی نہ سمجھ سکا، لوگوں کا اس کے بلے
سماویۃ خطب بہا و سماہ "اثنا" فساد میں یہ گمان تھا کہ یہ کوئی آسمانی زبان ہو جس کے ذریعہ سے خطاب
ن آذ سر، بیجان الی فارس فلہو عرفوا کیا گیا ہے۔ اس کتاب کا نام اس نے "اثنا" رکھا اور اس کو لے کر وہ
ما فیہ ولہو قبلہ فساد الی الہند و آذربجان سے فارس تک گیا لیکن لوگ اس کو نہ سمجھ سکے اداس کو قبول
ضہ علی ملوکھا، ثو الی الصین و نہیں کیا۔ یہاں سے پھر وہ ہندوستان کی طرف گیا اور وہاں کے راجا
ن ترک فلہو قبلہ احد۔ پراس نے اس کو پیش کیا اسکے بعد وہ چین اور ترکستان کی طرف بھاگنے لگا لیکن وہاں

مولف جیب السیر نے اس کے ہندوستان آنے کا تذکرہ اس طرح کیا ہے:

ابو الحسن عادی گوید کہ اس ناخردمند زاہل و نادند بود و در مبادی سن رشد و تیز سلوک طسرتی
مسافرت کردہ بود، روئے بخدمت علماء روم و ہند آید و فہ بتحصیل علوم عربیہ و تعلیم نیز نجات
اشتغال نمود۔

۲۔ مانی

ایران کا مشہور مہوڑا و زلفا ش گزرا ہے۔ اس کے تعارف کے لئے محمد یحییٰ العلوی کی حسب ذیل عبارت

کافی ہے۔

"اس مرنے ہوا استاد در صناعت صورت گوی و بروزگار شاپور بن اردشیر بیرون آمد درینا
مغان و پیغمبری دعویٰ کرد و بر بان او قلم و صورت گری بود، اگر سب پر بارہ حویر سپید خط و ز کشید
چنانکہ اس یکتا رحریر بیرون کشید و اس خطا پدید گشت و کتابے کرد بانواع تصاویر کہ
اس زار و نگ مانی خواندند و در خزان غریب بہت و طریق او یہاں طریق زردشت بودہ

۱۔ ابن اثیر، کامل (۱: ۱۰۰) ۲۔ جیب السیر (۱: ۱) ۳۔ بیان الادیان (ص: ۱۸-۱۷)

است و مذہب ثنوی داشت

اس کے ہندوستان آنے کے بارے میں مورخین کے حسب ذیل بیانات ہیں۔

۱۔ مسعودیؒ

اس کے (شاہ پور بن اردشیر) کے زمانہ میں "مانی" کا ہنڈ
ہوا، وہ نشانوں کا قائل تھا، پس ساہور دین مجوسی
سے پلٹ گیا اور مانی کا مذہب اختیار کر لیا۔ اور
نور اور ظلمت سے برائہ کا قائل ہو گیا۔ پھر وہ اپنے
سابقہ دین، مجوسیت پر پلٹ آیا جس کے نتیجہ میں
"مانی" ہندوستان بھاگ کر گیا۔

وفي ايامه ظهر ماني، و قتال
بالا بيتين فرجع ساہور عن المجوسية
الى مذہب ماني والقول بالنور والبراءة
من الظلمة، شعرا د بعد ذلك الى
دين المجوسية ولحق ماني بارض
الهند۔

۲۔ یعقوبیؒ

شاہ پور ثنویہ سے مجوسیت کی طرف پلٹ گیا اور مانی
کے قتل کے درپے ہو گیا۔ اس سے خائف ہو کر مانی
ہندوستان کے شہروں میں بھاگ کر آگیا اور شاہ پور
کے مرنے تک یہیں مقیم رہا۔

فرجع ساہور عن الثنوية الى
المجوسية و هو يقتل ماني فهرب
فاني بلاد الهند فاقام بها
حتى مات ساہور۔

۳۔ ابن ندیمؒ

مانی نے ہند اور چین اور اہل خراسان کو اپنے مذہب
کی طرف دعوت دی اور تمام اطراف میں اپنا ایک
جانشین مقرر کیا۔

وكان ماني "دعا الهند والصين
واهل خراسان وخلف في كل ناحية
صاحباً له

۴۔ ابن العبریؒ

اسی زمانہ میں مانی جو مذہب ثنویہ کا بانی تھا، اظہر ہوا

وفي هذا الزمان عرف ماني

لہ منبع الذہب (۱: ۲۸۱) لہ یعقوبی: تاریخ (۱: ۱۶۱) لہ ابن ندیم: فہرست (۲۷۷) لہ تاریخ مختصر العقل (ص ۱۵۵)

الثویٰ ہذا کان اول امریۃ یظهر للنضیۃ
وصار قیسا بالاموات وکان یعلّم وافتقر
الکتاب ویمجدل الیہود والمجوس
والنشین ثم مرق من الدّین وسمی
نفسہ میما واتخذ اثنی عشر تلمیذا
وارسلہم الی بلاد المشرق بامرہا
فی الهند والصین وزرعوا فیہا علم
الثنویۃ وکان یقول بالتناسخ
واق فی کل شیء روحا مستنسخا

۵۔ محبوب بن قسطنطین:۔

واتخذ تلامیذا (سواحدہم
”ادی“ واسم الآخر ”تومی“ واسم الثالث
”مرادی“ ووجہ ادی تلیذہ الی الین
لیدعوا الناس الی رأیہ ووجہ ”تومی“
الی الهند وتخلّف ”مرادی“ عندہ
بالسوس وقال ان الارواح یتناسخ

۶۔ ابوریحان البیرونی:۔

فاما خارج دار الاسلام فان اکثر الاتواء
المشرقیۃ واهل الصین والتبت وبعض الهند
حق دینہ ومذہبہ
دین اور مذہب پر ہیں ۔

۱۔ کتاب العنوان (۵۰-۴۰) ۲۔ آثار الباقیۃ من القرون الخالیہ (ص ۲۳)

آگے چل کر یہی مولف لکھتا ہے:

ابن سايو واخو جده عن مملكتہ اخبنا
بہا سنہ لہو زرداشت من نفی المتنبین
عن الارض و شرط عليه ان لا يرجع
نقاب الى الهند والصين والتبت و
دعا هناك ثم رجع فحينئذ اخذ لا بهرام
وقتلہ لانه نقض الشرط و باجر الدم
شاہ نے دہلی، کو اپنی مملکت سے نکال دیا اس نے
کہ اس سے پہلے زردشت کو بھی نبوت کا دعویٰ کرنے کی وجہ
سے ملک بدر کیا جا چکا تھا اور یہ شرط کہ دوبارہ وہ یہاں
نہ آئے چنانچہ مانی، ہند اور چین اور تبت کی طرف غائب
ہو گیا اور ان ممالک میں اس نے لوگوں کو اپنے مذہب
کی دعوت دی اس کے بعد پھر وہ واپس آگیا

بیرخواند متونی ۴۰۳ھ

”مسعودی گوید کہ شاہ پور تخت بدین اور آمد آخرا از مذہب و سے رجوع نمودہ و با مانی
عقابہ آغاز نہاد، او گر بختم از راہ کشمیر بلاد ہندوستان رفت و از انجا متوجہ ترکستان و قتا
شدہ بالجملہ بلاد ہندوستان و قتا اور ارواح و مد نفی تمام دست داد و نیزہ کو صورت تپائے
غریب از و صادر می شد۔

۳۔ قلائوس ۳۱۵

یونان کے مشہور حکیم ”فیثاغورث“ کا شاگرد تھا جس کا زمانہ ۵۰۰ قبل مسیح کا مانا جاتا ہے۔ اس کے
بارے میں مورخین کا بیان ہے کہ یہ ہندوستان آیا تھا اور یہاں رہ کر اس نے مذہب فیثاغورث کی اشاعت
کی۔ علامہ تھرتانی لکھتے ہیں ۳۱۵

کان لفیثاغورث الحکیم الیونانی
تلمیذ یدعی قلائوس قد تلقی الحکمة عند
و تلمیذ له ثم صار الى مدينة من مدائن
الهند و اشاع فیها مذہب فیثاغورس۔
حکیم یونانی، فیثاغورس کا ایک شاگرد تھا جس کا نام
”قلائوس“ تھا اس نے فیثاغورث سے حکمت کا درس لیا
اس کے بعد وہ ہندوستان کے کسی شہر میں چلا گیا جہاں
اُس نے مذہب فیثاغورس کی اشاعت کی۔

۳۱۵ روضۃ الصفا (۱: ۷۷۳) ۳۱۵ تاریخ الفلسفۃ الیونانیہ (ص ۹۰) ۳۱۵ تھرتانی، اہل و اعیان (ص ۳۸۸)

قلاؤس کے بعد اس کا شاگرد "برجنین" ہندوستان میں اس کے جانشین کی حیثیت سے رہا جس نے یہاں فلسفہ رہبانیت اور ترک لذات کے نظریہ کی اشاعت کی۔ اس سلسلہ میں شہرستانی کا بیسیان حسب ذیل ہے:

فلما توفی قلاؤس ترا برجنین
 علی الهند کلمہ فرغ الناس فی تلطیف
 الابدان وخذیب الانفس وکان
 یقول ای امرء ہذا ب نفسه و اسرار
 الخروج عن هذا العالم و طهرها بدنه
 من الاوساخ ظہر له کل شیء و عاین
 کل غائب و قدر علی کل متقدر
 نکان محبوبا، مسرورا، ملتذا، عاشقا
 لایل و لا یکل و لا یمسہ نصب و لا
 لغوب، فلما فہم لہم الطریق، و احببہ
 علیہم بالجمع المقتعہ: اجتہد و
 اجتہدوا شدیدا و کان یقول ایضا:
 ان ترک لذات هذا العالم هو الذی
 یلحقکم بذلک العالم حتی تقبلوا بہ، و
 تغرطوا فی سلکہ و تخلدوا فی لذاتہ
 و نعیمہ، فدرس اہل الهند هذا
 القول و درسنہ فی حقولہم۔

قلاؤس کے انتقال کے بعد "برجنین" اپنے ہندوستان کے لئے
 متعین ہوا۔ اس نے لوگوں کے جہوں کو لطیف بنائے اور نفوس کو
 پاکیزہ کرنے کی کوشش کی۔ لوگوں کو ترغیب دی اس کا یہ قول تھا کہ
 جس شخص نے اپنے نفوس کو پاکیزہ بنالیا اور اسے تنگنا سے
 علم سے جلد آزاد کر لیا اور اپنے بدن کو میل کپیل سے پاک
 کر لیا تو ہر چیز اس پر ظاہر ہو جاتی ہے اور غائب کو وہ اپنی
 آنکھوں سے دیکھ لیتا ہے نیز ہر علم و شوا پر مدہ قادر ہو جاتا ہے
 اور نتیجہ میں وہ خوش و خرم اور لذت اندوز عیش ہو جاتا ہے۔ وہ
 ملول ہوتا ہے نہ سست ہوتا ہے، نہ ضعف اور اندوہ اس کو
 عارض ہوتا ہے غرض کہ جب اس نے ماحول تیار کر لیا اور شانی
 دیلوں سے ان کو سامان تسکین فراہم کر دیا تو پھر وہ لوگ خود
 بھی اس سلک میں اجتہاد کرنے لگے۔ اس کا یہ بھی قول تھا کہ
 اگر اس عالم کی لذتوں کو ترک کر دیا جائے تو یہ چیز تم کو دوسرے
 عالم سے متصل کر دے گی اور اسی رشتہ میں تم منسلک ہو جاؤ گے
 جس کے بعد ہمیشہ ہمیشہ تم وہاں کی لذتوں اور نعمتوں سے
 بہرہ اندوز ہوتے رہو گے۔ اہل ہند نے اس کے اس قول
 کو پڑھا اور ان کی عقلوں میں راسخ ہو گیا۔

۱۔ شہرستانی، الملل والنحل (۳: ۳۸۱)

عرب اور ہند کے تعلقات | عرب اور ہند کے تعلقات کی ابتداء عموماً اسلام کے بعد عہد خلافتِ ثانیہ سے کی
تدبیرِ الایام میں جاتی ہے اور اب تک مورخین نے اسی پر پورا زور دے رکھا ہے۔ مولانا سید
سلیمان ندوی کی اس موضوع پر ایک مستقل کتاب ہو اور اس میں شک نہیں کہ مولف نے اس میں بڑا مفید
مواد فراہم کر دیا ہے لیکن وہ سب اسلام کے بعد ہی سے متعلق ہے۔ عہدِ عتیق کے بارے میں ان کے یہاں بھی
صرف ضمنتاً تذکرہ ملتا ہے۔

حقیقت یہ ہے کہ اسلام کے بعد سے عرب و ہند کے تعلقات کا جو باب شروع ہوتا ہے وہ ایک
بھولے عہد کی تجدید ہے۔ اس لئے کہ اسلام سے قبل 'جاہلیتِ اخیرہ' کا دور عربوں کے زوال و انحطاط کا دور
ہے جبکہ وہ زندگی کے ہر شعبہ میں مضحل ہو چکے تھے اور ان کی حیثیت ایک پسماندہ قوم کی رہ گئی تھی، لیکن اس
سے چند صدی قبل تک ان کا شمار دنیا کی تمدن ترین اقوام میں تھا اور ہندوستان سے ان کی تجارت زور شور
پر تھی۔

اس کا نقطہ ابتدا ہم کو "عاد بن عوض بن ارم بن سام بن نوح" کے وقت سے ملتا ہے جس کا زمانہ
طوفانِ نوح کے بعد کا قرار دیا جاسکتا ہے۔ اس عاد کے بارے میں مورخین کا بیان ہے کہ سب سے پہلے
جو نوے زمین کا بادشاہ ہوا وہ "عاد" ہے جبکہ قومِ نوح کی ہلاکت کے بعد از سر نو دنیا آباد ہونا شروع
ہوئی۔ اس کی طرف قرآن مجید کی حسب ذیل آیت میں بھی اشارہ پایا جاتا ہے۔

واذکروا اذ جعلکم خلفاء من بعد عاد کرو اس وقت کو جب قومِ نوح کے بعد تم کو خلیفہ بنایا
قومِ نوح و زادکم فی الخلق بیسطۃً اور خلقت کے لحاظ سے تم کو باریک عطا کی

"عاد" کے بعد اس کا بیٹا شداد بن عاد اس کا وارث ہوا اس کا ہندوستان آنا اور یہاں کے
مالک کو فتح کرنا ذیل کی تصریحات سے ثابت ہے۔ ابنِ خلدون لکھتا ہے۔

وذكر المسعودی، ان الذي ملك من بعد عاد، شداد من هو الذي
مسعودی نے لکھا ہے: عاد کے بعد بنو عاد میں سے جو
بادشاہ ہوا وہ "شداد" ہے جس نے مختلف ممالک

سائر فی الممالک واستولى علی کثیر من بلاد الشام والهند والعراق - کی سیرک اور شام، ہند اور عراق کے اکثر شہروں پر قبضہ کیا۔

خود سموسی کے الفاظ ”مرج الذهب“ میں یہ ہیں:۔

ولشداد بن عاد سیر فی الاراضی وطلی ان فی البلاد عظیم فی ممالک الهند وغیرها من ممالک المشرق والغرب وحراب کثیرۃ۔
شداد بن عاد نے روئے زمین کی سیر کی اور ہندوستان اور اس کے علاوہ مشرق اور غرب کے دوسرے ممالک میں گھوما پھرا اور کثرت سے لڑائیاں لڑیں۔

غالباً اسی کے زمانے سے عرب اور ہند کے درمیان تجارت کا سلسلہ قائم ہوتا ہے اس لئے کہ یہ دہی بنو عاد میں جن کو تاریخ کی متعارف زبان میں ”فیشین“ کہا جاتا ہے۔ جیسا کہ مولانا سید سلیمان ندوی تحریر فرماتے ہیں:۔

دنیا کی پہلی دریائی مہجروں کا نام فیشین ہے، یہ یونانی نام ہے۔ عبرانی میں ان کا نام کنعانی ہے اور آرامی بھی ان کو کہتے ہیں۔ اہل عرب ان کو ارم کہتے ہیں اور یہی نام قرآن پاک میں ہے ”عاد اسام ذات العماد“ ”بڑے بڑے ستونوں اور عمارتوں والے عاد ارم“ اداسی مناسبت سے عربی تخیل کے ذریعہ سے ”بہشت ارم“ ہماری زبان میں بھی بولتے ہیں۔

یہ کون قوم تھی؟ محققین کا بیان ہے کہ یہ عرب تھے جو ساحل بحرین کے پاس سے اُٹھ کر شام کے ساحل پر جا بسے تھے۔ بحرین گویا مشرق میں مشرقی ملکوں کی بندرگاہ ان کی تھی، اور تار شام میں بحرہ روم (میڈیٹیرینین) کے کنارے ان کی مغربی بندرگاہ تھی، جہاں سے وہ لوہان کے حبشہ یروں میں اور یورپ کے شہروں اور شمالی افریقہ کے کناروں تک چلے جاتے تھے۔ اور ادھر مشرق میں وہ ایران ہندوستان اور چین تک کی خبر لیتے تھے۔

(باقی)